

رسالت اللہ علیہ صلوٰۃ وسٹریٰ اعلیٰ حافظ عہد میرزا طاہ

مولانا محمد یوسف حافظ عہد میرزا طاہ

ایک بچ کو دیکھ کر یہ اندازہ نہیں کیا جاسکتا ہے کہ اس سے وجود میں آنے والا پوچھ کس قدر تناور ہو گا؟ کتنا پھل دے گا؟ پھل کیسا ہو گا؟ درخت کب تک قائم رہے گا؟ اور کب تک مخلوق اس سے مستفید ہوتی رہے گی؟

ای طرح کسی انسان کے بچپن کو دیکھ کر اس حقیقت کو نہیں جانا جاسکتا کہ یہ جوان ہو کر کیا کارنا سے انجام دے گا؟ یہ کتنے دلوں کی دھڑکن بنے گا؟ کس قدر مخلوق اس سے فیض یاب ہو گی؟ یہ کسی کسی بے مثال یادیں چھوڑ کر جائے گا؟ اس کا چھڑنا کیسے ہو گا؟ یہ بھروسہ کرنے والوں کو سو گوارا درکتی آنکھوں کو دیران کر جائے گا؟

پھوکی کے ایک بے باک عالم دین مولانا عبد الرحیم ولد قر الدین رحمہما اللہ تعالیٰ نے اپنے سب سے چھوٹے بیٹے عبد العظیم کو قرآن پاک حفظ کروانے کے لئے مدرسہ میں داخل کروایا، ابھی اس نو خیز کلی نے صرف دوپارے ہی حفظ کئے تھے کہ اس سے باپ کا سامنہ شفقت چھن گیا، شاید اس العظیم الحکیم رب کی مشیحت تھی کہ مولانا عبد الرحیم کا صاحب زادہ حافظ عبد العظیم یزدانی تاریخ انسانیت کے ان تیموں کی فہرست میں شامل ہو جائے جنہوں نے شفقت پروری سے محروم رہ کر خالق کائنات کی خصوصی شفقت و عنایت کے سامنے میں ایک اترتیبت پائی کہ انسانیت کے بہترین خادم اور عجمن بنے، اپنی زندگی دین کی خدمت اور مخلوق خدا کی فلاح و خدمت کے لئے وقف کرڈا۔

صاحب زادہ عبد العظیم یزدانی رحمہما اللہ تعالیٰ کی رفاقت میں زندگی کے تین سال

جامعہ سلفیہ فیصل آباد میں طالب علم کی حیثیت سے گزارے ،
میں نے انہیں ایک اچھا دوست، مخلص بھائی، ایک ہمدرد اور خیر
خواہ انسان پایا۔ اس وقت تو یہ تصور نہ تھا کہ آج کا عبد العظیم مستقبل میں آسمان خطابت میں
ایک درختانہ شمارے کے طور پر طلوع ہو گا، اور رپا ضت کی تنجیوں سے گزر کر اپنے اندر بہت سی
اعلیٰ صفات اور بے مثال خوبیاں پیدا کرے گا۔

صاحب زادہ عبد العظیم یزدانی رحمۃ اللہ تعالیٰ واقعہ ان تمام خوبیوں کے حامل تھے جو
ایک عالم دین، بے لوث داعی اور ایک اچھے مسلمان میں ہوئی چاہیں۔ صاحب زادہ صاحب
ایک نفس الطیق شخصیت ہونے کے ساتھ سادگی کے پیکر بھی تھے۔ قصع، بناوت، ریا کاری
اور نسود و نمائش ان کے قریب سے بھی نہیں گزری تھی۔ خطابت کا ولولہ اور جوش ضرور تھا مگر مزاج
میں بعزو و اکساری اور تواضع کوٹ کوٹ کر بھری ہوئی تھی۔ سکبر اور غرور سے بالکل تھی دامن
تھے۔ مسلکی حیثیت کے حامل، جماعتی نظم کے پابند اور جاہد انہزار ندگی کے خوگرتھے۔ اصول و
ضوابط کی پابندی ان کا ایمان تھا کبھی سیاسی و فاداری تبدیل نہیں کی۔ جس بات کو حق سمجھا
بیانگ و دل اس کا اظہار کیا، کسی لومہ لائم کی پرواہ نہ کی۔

وہ ایک مخلص دوست اور بے لوث ساتھی تھے۔ ہمیشہ دوستی کا حق ادا کیا ،
ایک اچھا دوست بہترین راز دان ہوتا ہے اور وہ یقیناً ایک اچھے راز دان تھے۔ یہ سب
خوبیاں وہ ہیں جن کا میں شاحد ہوں۔ اگر وہ میرے ساتھ ایسے تھے تو مجھے یقین کامل
ہے کہ وہ ہر ایک کے ساتھ بھی ان ہی صفات عالیہ کے ساتھ معاملات کرتے ہوں گے
سو حاذکی علی اللہ احصا۔

میں نے جب بھی ان کے ذمہ کوئی کام لگایا انہوں نے بغیر کسی پس و پیش کے اپنی
ذمہ داری سمجھتے ہوئے اسے مکمل فرمایا۔ جامعہ سلفیہ فیصل آباد میں ہمارا یہی معمول ہے کہ ہر سال
کچھ منتخب طلبہ کو جنہوں نے سارا سال جامعہ کے امور میں خوب تعاون کیا ہوتا ہے انہیں مطالعاتی
دورے اور سیر و تفریق کے لئے فیصل آباد سے باہر لے جاتے ہیں۔ ایک سال پروگرام بناتے

جامعہ کے اساتذہ اور ان علی فتحب طلبہ کو ہیئت یموں کی سیر
کروائی جائے، میں نے فون پر مولانا عبدالحیم یزدانی رحمہ اللہ
 تعالیٰ سے بات کی کہ تقریباً دو سو طلبہ اور اساتذہ کرام کا پروگرام ہتا ہے کہ ہیئت یموں کی سیر کریں
 گے اور آپ ہمارے میزبان ہوں گے دو پھر کا کھانا آپ کے ذمہ ہے۔ تو انہوں نے بڑی
 خوشی کا اظہار کیا ، وہ تمام دن طلبہ اساتذہ کے ساتھ رہے ، ریسٹ ہاؤس میں اساتذہ اور
 طلبہ کے لئے دو پھر کے کھانے کا پُر کلف اہتمام کیا ، وہ دن اساتذہ اور طلبہ کے لئے ایک
 خونگواردن تھا جو اپنے اندر بہت سی یادوں کو سینئے ہوئے تھا ، واپسی پر تمام اساتذہ اور طلبہ کو
 اپنے ادارہ میں لے گئے وہاں بھی سب کے لئے چائے اور مشروب کا اہتمام کیا ہوا تھا۔ وہاں
 نماز مغرب ادا کی ، مولانا اور ان کے ادارہ کے لئے سب نے مل کر دعا کی۔

دور طالب علمی میں بھی وہ بہت خوش مزاج تھے ہر ایک سے مسکرا کر ملتے ، کسی سے
 ناراض نہ ہوتے ، اپنے اساتذہ کا نہایت ادب و احترام کرتے تھے ان کی خدمت بجالاتے۔
 اساتذہ کی خدمت اور ان کی دعاؤں سے انہیں وہ عزت ملی کہ وہ صرف الحدیثوں کے نہیں بلکہ
 ہر اس فرد کے دل کی وہڑکن بن گئے جس نے بھی آپ کا خطبہ یا وعظ سناتھا۔

صلح جمنگ میں آپ نے بہت زیادہ دینی خدمات انجام دیں ، مسلک الحدیث کی
 خوب اشاعت کی ، پورے صلح میں اپنے مسلک کا تعارف کروایا ، مساجد کا ایک جال پھیلا دیا
 آج جمنگ کا ہر فرد ان کی خدمات کا اعتراف کر رہا ہے۔

مولانا ہر سال اپنی مسجد میں کانفرنس کا انعقاد فرماتے اور کانفرنس میں دینی مدارس کے
 طلبہ کے مابین تقریری مقابلہ ضرور کرواتے یا اس بات کی دلیل ہے کہ وہ نوجوانوں میں بہترین
 مقرر اور خطیب پیدا کرنے کا مشن رکھتے تھے۔

اللہ تعالیٰ ان کی مسائی جیلیہ قبول فرمائے ، آخرت میں انہیں انیاء اور رسولوں کے
 قرب میں جگہ عطا فرمائے آمین